



பெருநகர சென்னை மாநகராட்சி, தேனாம்பேட்டை மண்டலம், வார்டு115க்குட்பட்ட பாக்டர் பெசன்ட் சாலையில் மாநில பேரிடர் மேலாண்மை நிதியின் கீழ் ரூ. 1.67 கோடி மதிப்பில் பெசன்ட் புதிதாக அமைக்கப்பட்டு வரும் மழைநீர் வடிகால் பணிகளை இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் நேற்று (01.08.2023) பார்வையிட்டு ஆய்வு மேற்கொண்டார். இந்த ஆய்வின்போது, மேயர் திருமதி ஆர்.பிரியா, துணை மேயர் மு.மகேஷ்முதார், கூடுதல் தலைமைச் செயலாளர்/ஆணையாளர் பாக்டர் ஜெ.ராதாகிருஷ்ணன், துணை ஆணையாளர்கள் திருமதி ஹரண்யா அறி (கல்வி), எஸ்.வேக் அப்துல் ரஹ்மான், (மத்திய வட்டாரம்), நிலைக்குழுத் தலைவர் (பணிகள்) நே.சிறீநாத், மண்டலக்குழுத் தலைவர் எஸ்.மதன்மோகன், மாமன்ற உறுப்பினர் ஏ.ஆர்.பி.எம்.காமராஜ் மற்றும் மண்டல அலுவலர் உட்பட பலர் உடனிருந்தனர்.

கனடா நாட்டின், ஒட்டாவா மாகாணத்தில்

கனடா அரசால் பராமரிக்கப்படும் 'மேஜர் கில் பார்க்' பூங்கா!

வேளாண்மை - உழவர் நலத்துறை அமைச்சர் எம்.ஆர்.கே.பன்னீர்செல்வம் பார்வையிட்டார்!

ஒட்டாவா (கனடா), ஆக-2-வேளாண்மை உழவர் நலத்துறை அமைச்சர் எம்.ஆர்.கே.பன்னீர்செல்வம் அரசு முறைப் பயணமாக 30.07.2023 அன்று கனடா நாட்டிற்கு வருகை தந்து, ஒட்டாவா மாகாணத்தில் உள்ள கனடா அரசால் பராமரிக்கப்பட்டு வரும் மேஜர் கில் பார்க் பூங்காவைப் பார்வையிட்டார்.

அச்சமயம் பூங்காவில் உள்ள புராதனச் சின்னங்கள் விரைந்தனவும் மற்றும் அங்கே பூங்கா பராமரிப்பில் எந்த வகையான இயந்திரங்கள் உபயோகப்படுத்தப்படுகின்றன மற்றும் பூங்காவின் அமைப்பு, இந்தப் பூங்காவில் உள்ள பல்வேறு வகையான மரங்கள் மற்றும் பூச்செடி களின் விவரங்களையும் கேட்டறிந்தார்.

31.07.2023 அன்று கனடா நாட்டின் தலைநகரான ஒட்டாவா மாகாணத்தில் உள்ள இந்திய தூதரகத்திற்குச் சென்று, அங்கு கனடா நாட்டின் இந்திய தூதர் மேதேசு சஞ்சய் குமார் வர்மா, கனடா நாட்டின் விவசாய வளங்களைப் பற்றியும், கனடா நாட்டில் பயன்படுத்தப்படும் உயரிய வேளாண் உற்பத்தி தொழில்நுட்பங்களையும் அங்கு அறியவடைந்து மாகாணத்தில் கார்சொனோபி கிராமத்திற்குச் சென்று, அங்கு சோயா, மொச்சை மற்றும் மக்காச்சோளம், கோதுமை, ஒட்டல் பயிர்களையும் மற்றும் பழவகைகள் பயிரிடுவதையும் பார்வையிட்டார்.

வேளாண்மை உற்பத்தி ஆணையர் மற்றும் அரசு செயலாளர் சி.சமயமூர்த்தி, தோட்டக்கலை மற்றும் மலைப்பயிர்கள் துறை இயக்குநர் டாக்டர். பிருந்தாதேவி மற்றும் தமிழ்நாடு வேளாண் பல்கலைக்கழக துணைவேந்தர் டாக்டர் வி.கீதாலட்சுமி மற்றும் வேளாண் பல்கலைக்கழக இயக்குநர்கள் உடன் இருந்தனர்.

பத்திரப்பதிவுத்துறையில் வசூல் சாதனை!

வணிகவாரி - பதிவுத்துறை அரசு செயலர் தகவல்!

சென்னை, ஆக-2-தமிழ்நாடு பத்திரப் பதிவுத்துறையில் அறிமுகப்படுத்தப்பட்டு வரும் பல்வேறு சீர்திருத்தங்களின் விளைவாக இத்துறையின் மூலம் அரசுக்கு வரும் வருமானம் தொடர்ந்து உயர்ந்து வருகிறது. பதிவுக்கு வரும் பொதுமக்களுக்கான பதிவுச் சாதனை மேம்படுத்துதல், போலி பத்திரப்பதிவுகளைத் தடுக்கும் பல்வேறு முறைகளை அறிமுகப்படுத்தி பொதுமக்களுக்கு பதிவுத் துறையின் மீது நம்பிக்கை ஏற்படுத்துதல் மற்றும் வருமான சிதறல்களை ஒழுங்குபடுத்தி அரசின் கருவூலத்திற்கு வர வேண்டிய இனங்களை விடுதல் இன்றி வர வைத்தல் போன்ற பல்வேறு நடவடிக்கைகளின் விளைவாக பத்திர பதிவுத்துறை வருவாய் வசூலில் தொடர்ந்து முன்னேற்றம் கண்டு வருகிறது.



புதிருத்தவல்லி சட்ட மன்ற தொகுதிக்குட்பட்ட எல்லாபுரம் ஒன்றியம் குருவாயல் ஊராட்சியில் 14 லட்சம் ரூபாய் மதிப்பீட்டில் 36 ஆயிரம் லிட்டர் கொள்ளளவு கொண்ட குழந்தை மேல் நிலை நீர்த்தேக்கத் தொழில் புதிருத்தவல்லி சட்ட மன்ற உறுப்பினர் ஆ.கிருஷ்ணசாமி பொதுமக்கள் பயன்பாடிற்கு திறந்து வைத்து குருவாயல், முதல் பாலிகாபுரம் வரை 2.66 கோடி செலவில் இணைப்பு தாள்சாலை அமைக்கும் பணியினை தொடங்கி வைத்தார் அருகில் எல்லாபுரம் மத்திய ஒன்றியச் செயலாளர் கோடுவெளி தங்கம் முரளி, முன்னாள் மாவட்ட நிர்வாகி கோடுவெளி எம்.குமார், ஊராட்சி மன்ற தலைவர் வெங்கடம்மாள், ஒன்றிய நிர்வாகிகள் பி.ஜி.முனுசாமி, வேளாண்மை, நாராயணசாமி, சுப்பிரமணிய, ரகு, கணேசன், சுப்பிரமணிய, சேகர், ஜெகன், ராஜேஸ், மு.சரத் குமார், சுரேஷ், செம்பேடு செல்வம், நாராயணசாமி. மா.ரி. அச்சுதன், உள்ளிட்ட பலர் கலந்து கொண்டனர்.

திராவிட இயக்க தீரர்கள் நினைவு நாள்

பொ. தனசேகரன் ஆகஸ்ட் 2 (2015)



தனது இளமைக் காலம் முதல் கழகத்தில் ஈடுபாடு கொண்டு சென்னை, வேளச்சேரி பகுதியில் கழக வளர்ச்சிக்கு அரும் பணியாற்றியவர்.

1962ஆம் ஆண்டில் வேளச்சேரி கிளைக் கழகப் பொருளாளராக பொறுப்பு வகித்த இவர், தாமஸ்மலை ஒன்றிய பிரதிநிதி, வேளச்சேரி வட்டச் செயலாளர், வேளச்சேரி பகுதிச் செயலாளர், பொதுக்குழு உறுப்பினர் என பல்வேறு பொறுப்புகளை வகித்து கழகப் பணியாற்றினார்.

1996-ல் சென்னை மாநகராட்சி 153-வது வார்டில் கழகத்தின் சார்பில் மாமன்ற உறுப்பினராக தேர்தெடுக்கப்பட்டு, அப்பகுதி மக்களை நன்மதிப்பை பெற்றவர்.

இந்தி எதிர்ப்புப் போராட்டம் உள்ளிட்ட கழகம் அறிவித்த அனைத்துப் போராட்டங்களிலும் கலந்து கொண்டு சிறை சென்றவர்.

தலைமைக் கழகம்
தி.மு.க.

தமிழர்களே சற்று சிந்திப்பீர்!

என் இனிய தமிழர் சொந்தங்களே.....!

இன்று இந்தியாவில் ஏழைகள் எதுவும் பேசுவதில்லை.தாழ்ச்சியுற்றோரும் பேசத் தயங்குகிறார்கள்.ஆனால் அவர்கள் விடுகின்ற பெருமூச்சு ஆட்சியாளர்களுக்கு தெரிவதில்லை.இது பேச்சை விட வலிமையானது. கோபம் நிறைந்தது. வேதனைகளின் வெளிப்பாடு. இத்தகைய பெருமூச்சுக் களே பெருகிப் பெருகி பல நாடுகளில் புரட்சியாக வடிவம் கொண்டிருக்கிறது.

இந்த நிலையிலேதான் ஒன்றிய ஆட்சியாளர்கள் ஏக இந்தியா என்று மார்தட்டுகிறார்கள். காப்ப ரேட்டுகளை கடவுள்கள் ஆக்கி வாக்காளர்களை பக்தர்கள் ஆக்கி அங்கிருந்து பெறுவதிலே ஒரு பகுதியை இவர்களுக்கு பகிர்ந்து அளித்து. இவர்களது வாக்குகளை பெற்று மூன்றாவது முறையும் தாங்கள் டெல்லி பூசாரிகள் ஆகிவிடலாம் எனத் திட்டமிடுகிறார்கள். இதைத்தான் இவர்கள் ஏக இந்தியாவின் சோசியலிசம் என்று வாய்க்கிரிய பேசுகிறார்கள்.

அடிபட்ட ஆட்டுக்குட்டிக்கு ஓநாய் ரத்த தானம் செய்ய வந்தது போல்தான் இவர்கள் பேசுகின்ற சோசியலிசமும். மதப் புரட்டுகளை ஒழிக்க போகிறேன் என அமிதஷா சொல்வாரா? கொடுங்கோல் ஆட்சியை வீழ்த்தப் போகிறேன் என ஜெயசங்கர் அறிவிப்பாரா? ஏதேச்சிகாரத்தை அழிக்கப் போகிறேன் என நிர்மலா சீதாராமன் பேசுவாரா?

நிலமற்ற விவசாயி - மாடாய் உழைக்கும் தொழிலாளி நிம்மதி இழந்த பாட்டாளி உரிமை களற்ற பட்டியல் இனத்தவர் வேலையற்ற பட்டாளிகள் வேதனையிலேயே வாடுகின்ற மாற்று மதத்தினர் என்று தீரும் இந்தக் கொடுங்கோல் ஆட்சி எனக் கதறி கண்ணீர் வடிக்கும் பெண்கள்....இந்தக் காட்சிகள்தான் இந்தியாவில் நாளுக்கு நாள் வளர்ந்து வருகிறது.

இத்தகைய நிலையில் மாற்றான் தாய் போல் மாற்றுக் கட்சிகள் நடந்து கொள்வது தமிழர்களுக்கும் தமிழ் நாட்டுக்கும் நல்லதல்ல! ஒருபுறம் மணிப்பூர் எரிகிறது. மறுபுறம் ஒன்றிய அரசோ அதைப்பற்றி எல்லாம் கவலைப்படாமல் மூன்றாம் முறையாக ஆட்சியைப் பிடிக்கும் வேட்டைக் கிளம்பி விட்டது. ராமேஸ்வரத்திலிருந்து ஆரம்பமாகிறது. தமிழா புரிகிறது கட்சுமம்?

விவசாய நிலங்களை கையகப்படுத்துவதும் நெய்வேலி நிர்வாகத் தவறுகளும் இன்று நேற்று நடப்பதல்ல. முதலில் அரசோடு பேச்சுவார்த்தை நடத்தி அதன் பின் அனைவரும் சேர்ந்து ஒற்றைக் குரலிலே போராட வேண்டிய விஷயம் அது!

இன்று ராமேஸ்வரத்தில் அவர்கள் அதே தினத்தில் ஒன்றிய அரசின் கூட்டணிக் கட்சியின் நெய்வேலி போராட்டம். இங்கே போலீஸ் தடியடி, சட்டம் ஒழுங்கு பிரச்சினை உருவாகிறது. ராமேஸ்வரத்தில் கலந்து கொள்ள வேண்டிய கூட்டணி கட்சியினர் அதே தினத்தில் நெய்வேலியில் போராட்டம் நடத்துவது முன் ஏற்பாடா? அல்லது வேண்டுமென்று செய்யப்படும் விஷமத்தனமா? கேட்க மாட்டார்கள் தமிழர்கள்!

இதே மாதிரி முன்பொரு நாள் ஒரு நபருக்காக நெய்வேலி நிலக்கரி ஆலை முன்னால் கூடிய கூட்டத்தையும் தமிழக மக்கள் ஊடகங்களிலே பார்த்திருக்கிறார்கள் அல்லவா? மருத்துவர் அய்யா ராமதாஸ் அவர்கள் ஒரு அறிக்கை விட்டிருக்கிறார். அதில் விவசாய நிலத்தை கையகப்படுத்தும் விஷயத்தில் அரசு மக்கள் பக்கம் நிற்க வேண்டும் என்று கேட்டுக் கொண்டுள்ளார். இதனை போராட்டத்துக்கு முன்பல்லவா சொல்லியிருக்க வேண்டும்.அரசின் முடிவை தெரிந்த பின்னால் அல்லவா போராட்டத்தில் குதித்து இருக்க வேண்டும். ஜனநாயகத்தில் அரசியல் கட்சிகளின் போராட்டங்கள் ஏற்கப்பட்ட ஒன்றுதான்.

ஆனால் தற்போது உள்ள நிலையில் மணிப்பூரில் நடப்பதற்கு முதலிலேயே தீர்வு காண வேண்டுமா வேண்டாமா? அடுத்த நாடாளுமன்றத் தேர்தலுக்குப் பின்னால் தமிழ்நாடு என்று ஒரு மாநிலமே இருக்காது என்ற அறைகுவல் விடப்படும் போது, நாம் எதை முதன்மைப் படுத்த வேண்டும் என்பது சில அரசியல் கட்சிகளுக்கு புரியாமல் இருக்கலாம். அல்லது புரிந்தும் புரியாதது போல் நடந்து கொள்ளலாம்.ஆனால் மருத்துவர் அய்யாவாவுக்கு எல்லாமே சரியாகத் தெரியும்.அவர் தமிழினப் பற்றாளர். வேண்டுமென்று வெட்டப் பட்டாலும்.... தானாக வெடிப்பு விரிவானாலும் ஏற்படுவது பள்ளம் தான்! அத்தகைய பள்ளங்களை தற்போதைய சூழலில் தமிழ்நாட்டில் உருவாக்குவது ஏற்புடையதா? தமிழர்கள் கட்சிகளை மறந்து இதனை சிந்திக்க வேண்டும்!

கன்னியாகுமரி கிழக்கு மாவட்டம் - ஒன்றிய / நகர / பகுதி வாக்குச் சாவடி முகவர்களுக்கான (பி.எல்.ஏ. 2) ஆய்வுக் கூட்டங்கள்!

கன்னியாகுமரி கிழக்கு மாவட்டச் செயலாளர் - மேயர் ரெ.மகேஷ் அறிவிப்பு!



கன்னியாகுமரி கிழக்கு மாவட்டம் - ஒன்றிய, நகர, பகுதி வாக்குச் சாவடி முகவர்களுக்கான (பி.எல்.ஏ. 2) ஆய்வுக் கூட்டம் கீழ்க்கண்ட, அட்டவணைப்படி நடத்தப்பட உள்ளது.

வ.எண்	நாள்	நேரம்	ஒன்றியம்/நகரம்/பகுதி	இடம்
1	02.08.2023 புதன்	மாலை 4 மணி	நாகர்கோவில் தெற்கு பகுதி	மாவட்டக் கழக அலுவலகம், ஒழுக்கினசேரி
2	02.08.2023 புதன்	மாலை 6 மணி	நாகர்கோவில் கிழக்கு பகுதி	மாவட்டக் கழக அலுவலகம், ஒழுக்கினசேரி
3	03.08.2023 வியாழன்	மாலை 5 மணி	தோவாணை வடக்கு ஒன்றியம்	சமூக நலக்கூடம், தெரிசனங்கோப்பு
4	04.08.2023 வெள்ளி	மாலை 4 மணி	நாகர்கோவில் வடக்கு பகுதி	மாவட்டக் கழக அலுவலகம், ஒழுக்கினசேரி
5	04.08.2023 வெள்ளி	மாலை 6 மணி	நாகர்கோவில் மேற்கு பகுதி	மாவட்டக் கழக அலுவலகம், ஒழுக்கினசேரி
6	05.08.2023 சனி	மாலை 4 மணி	குருந்தன்கோடு மேற்கு ஒன்றியம்	ARR ஆடிட்டோரியம், பருத்திவிளை, மண்டைக்காடு
7	05.08.2023 சனி	மாலை 6 மணி	குருந்தன்கோடு கிழக்கு ஒன்றியம்	பத்மநாப மண்டபம், வெள்ளிச்சந்தை
8	06.08.2023 ஞாயிறு	காலை 10 மணி	குளச்சல் நகரம்	S.P.M. ஹால், குளச்சல்
9	06.08.2023 ஞாயிறு	மாலை 5 மணி	அகஸ்தீஸ்வரம் தெற்கு ஒன்றியம்	அகஸ்தீஸ்வரம் ஒன்றிய கழக அலுவலகம், கொட்டாரம்
10	07.08.2023 திங்கள்	மாலை 5 மணி	அகஸ்தீஸ்வரம் வடக்கு ஒன்றியம்	ஆதிலட்சுமி மண்டபம், மைலாடி
11	08.08.2023 செவ்வாய்	மாலை 5 மணி	தக்கலை தெற்கு ஒன்றியம்	உமா மண்டபம், இரணியல்
12	09.08.2023 புதன்	மாலை 5 மணி	தோவாணை கிழக்கு ஒன்றியம்	ராகவி மண்டபம், தாழக்குடி
13	10.08.2023 வியாழன்	மாலை 6 மணி	இராஜாக்கமங்கலம் தெற்கு ஒன்றியம்	இராஜாக்கமங்கலம் தெற்கு ஒன்றிய கழக அலுவலகம், தெங்கம்புதூர்
14	11.08.2023 வெள்ளி	மாலை 5 மணி	இராஜாக்கமங்கலம் வடக்கு ஒன்றியம்	கிளைச் செயலாளர் தங்கராஜா அவரது இல்ல வளாகம், காரவிளை

ரெ.மகேஷ்
செயலாளர்
கன்னியாகுமரி கிழக்கு மாவட்ட தி.மு.க.